

राज्य प्रशिक्षण धोरणांतर्गत उच्च व तंत्र शिक्षण विभागास सन २०१४-१५ या वर्षात प्राप्त झालेल्या प्रशिक्षणाच्या अनुदानातुन, यशवंतराव चव्हाण विकास प्रशासन प्रबोधिनी (यशदा), पुणे यांची सन २०१३-१४ वर्षातील प्रशिक्षणाची प्रलंबित रु.७२.२४ लक्ष इतकी रक्कम अदा करण्याबाबत...

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक: प्रशिक्ष २०१४/(प्र.क्र.५८/२०१४)/आस्था-२,
मादाम कामा रोड, हुतात्मा राजगुरु चौक,
मंत्रालय विस्तार, मुंबई- ४०० ०३२.
दिनांक: ३१ जानेवारी, २०१५.

- वाचा:**
- १). सामान्य प्रशासन विभाग शासन निर्णय क्रमांक टीआरएन-०९/प्र.क्र.३९-०१/१२-अ, दिनांक २३ सप्टेंबर, २०११,
 - २). उच्च व तंत्र शिक्षण विभाग शासन निर्णय क्रमांक: राप्रधो २०१३/ (प्र.क्र.१८ /२०१३) / आस्था-२, दिनांक ६ फेब्रुवारी, २०१४,
 - ३). उच्च व तंत्र शिक्षण विभाग पत्र क्रमांक लेखानु २०१४/२२५१/प्र.क्र.७७/साशि-१, दि.१ एप्रिल, २०१४,
 - ४). वित्त विभाग परिपत्रक क्रमांक अंदाज २०१४/प्र.क्र.११०/अर्थ-३, दिनांक १ जुलै, २०१४,
 - ५). विभागप्रमुख, माहिती व तंत्रज्ञान केंद्र, यशवंतराव चव्हाण विकास प्रशासन प्रबोधिनी पुणे यांचे पत्र क्रमांक CHD/२०११-१२/STP/HTED/०४, दि.२३ जुलै, २०१४,
 - ६). संचालक, तंत्रशिक्षण संचालनालय, महाराष्ट्र राज्य, मुंबई यांचे क्रमांक १६/आस्था/ यशदा प्रशिक्षण/२०१४/१८३, दिनांक २४ सप्टेंबर, २०१४.
 - ७). विभागप्रमुख, माहिती व तंत्रज्ञान केंद्र, यशवंतराव चव्हाण विकास प्रशासन प्रबोधिनी पुणे यांचे पत्र क्रमांक CHD/२०११-१२/STP/HTED/०४, दि.३० सप्टेंबर, २०१४.

प्रस्तावना:-

कार्यक्षम व गतिमान प्रशासन देण्याच्या दृष्टीने तसेच आर्थिक, सामाजिक व तांत्रिक बदलांमुळे निर्माण होणाऱ्या बदलांना सामोरे जाण्याकरिता, प्रशासनामध्ये बदलासाठी आवश्यक असणारी लवचिकता साध्य करण्यासाठी तसेच ज्ञानकौशल्य व दृष्टीकोन यामधील यथायोग्य बदलाकरीता शासनाच्या सर्व स्तरावरील कर्मचाऱ्यांना निरंतर प्रशिक्षण देण्याची आवश्यकता लक्षात आल्याने, शासनाने संदर्भ क्रमांक १ येथील शासन निर्णय क्रमांक:टीआरएन-०९/प्र.क्र.३९-०१ /१२-अ, दिनांक २३/९/२०११ अन्वये राज्याचे प्रशिक्षण धोरण निश्चित केले आहे. त्यानुसार, राज्य प्रशिक्षण योजना ही योजनांतर्गत योजना म्हणुन राबविण्यात येत आहे. या अनुषंगाने व वेळोवेळी शासनाने दिलेल्या निर्देशास अनुसरुन, उच्च व तंत्रशिक्षण विभागात सदर योजना प्रभावीपणे कार्यान्वित करण्याकरिता सन २०१३-१४ या वर्षाकरिता रु.३,४६,००,०००/- (रुपये ३४६ लक्ष) एवढा निधी अर्थसंकल्पीत करण्यात आला होता. त्यानुसार सदर अर्थसंकल्पीय तरतुद संदर्भ क्रमांक २ येथील शासन निर्णय क्रमांक:राप्रधो २०१३/(प्र.क्र.१८/२०१३)/आस्था-२, दिनांक ६ फेब्रुवारी, २०१४, अन्वये नियंत्रक अधिकारी अनुक्रमे संचालक (उच्च शिक्षण), पुणे यांचेकडे रु.६५.५२ लक्ष व संचालक

(तंत्रशिक्षण), मुंबई यांचेकडे रु.२८०.४८ लक्ष निधी त्यांच्या अधिनस्त ठेवण्यासाठी वितरीत करण्यात आला.

तथापि, सन २०१३-१४ मध्ये, वित्त विभागाच्या निर्देशास अनुसरून, या विभागाच्या अर्थसंकल्प शाखेकडून, उपरोक्त मंजूर रुपये ३४६.०० लक्ष या अर्थसंकल्पीत निधीच्या ८०% इतकाच निधी म्हणजे रु.२७६.८० लक्ष, प्रत्यक्षात अर्थसंकल्प वितरण प्रणालीद्वारे उपलब्ध करून देण्यात आला. त्यानुसार, अर्थसंकल्प वितरण प्रणालीवर उपलब्ध झालेल्या निधीपैकी रु.६५.५२ लक्ष निधी उच्च शिक्षण संचालनालयास व रु.२११.२८ लक्ष निधी तंत्रशिक्षण संचालनालयास अर्थसंकल्प वितरण प्रणालीद्वारे उपलब्ध करून देण्यात आला. तसेच सन २०१३-१४ चा प्रशिक्षण कार्यक्रम राबविल्यानंतर, एकुण रु.३४६ लक्ष अर्थसंकल्पीत निधीतुन प्रत्यक्षपणे खर्च न झालेला प्रशिक्षणाचा एकुण रुपये ७३.०० लक्ष निधी अर्थसंकल्प शाखेकडे प्रत्यार्पित करण्यात आला आहे.

सन २०१३-१४ या वर्षात, उच्च शिक्षण संचालनालयाने एकुण ७८ प्रशिक्षणार्थ्यांना दिलेल्या प्रशिक्षणाच्या प्रयोजनार्थ संपूर्ण रुपये ६५.५२ लक्ष निधी यशदा, पुणे यांना हस्तांतरीत केला आहे. तंत्रशिक्षण संचालनालयाच्या एकुण ३३३ प्रशिक्षणार्थ्यांना प्रशिक्षण दिलेले असून, याबाबत झालेल्या रु.२७९.७२ लक्ष खर्चापैकी, अर्थसंकल्प वितरण प्रणालीवरील उपलब्ध झालेल्या रु.२११.२८ लक्ष निधीतुन, रु.२०७.४८ लक्ष निधी यशवंतराव चव्हाण विकास प्रशासन प्रबोधिनी (यशदा), माहिती व तंत्रज्ञान केंद्र, पुणे, यांना तंत्र शिक्षण संचालनालयाने प्रशिक्षण प्रयोजनार्थ अदा केला आहे. तथापि, एकुण खर्चापैकी तंत्रशिक्षण संचालनालयाची प्रशिक्षणाची उर्वरित रु.७२.२४ लक्ष रक्कम यशदा पुणे, यांना अदा करणे अद्यापि बाकी होते.

राज्य प्रशिक्षण धोरणांतर्गत, उच्च व तंत्र शिक्षण विभागास सन २०१४-१५ साठी वित्त विभागाकडून रु.२४२.२० लक्ष निधी अर्थसंकल्पित करण्यात आला आहे. तथापि, या निधीच्या ६०% एवढाच निधी म्हणजे रु.१४५.३२ लक्ष प्रत्यक्षात अर्थसंकल्प वितरण प्रणालीद्वारे उपलब्ध झाला आहे. तरी, सन २०१४-१५ या वर्षातील प्राप्त अनुदानातुन, सन २०१३-१४ वर्षातील प्रशिक्षणाची उर्वरित रु.७२.२४ लक्ष इतकी रक्कम यशवंतराव चव्हाण विकास प्रशासन प्रबोधिनी, माहिती व तंत्रज्ञान केंद्र, पुणे यांना अदा करण्यासाठी, सदर रकमेच्या अनुदानाचे वाटप तंत्रशिक्षण संचालनालयास करण्याची बाब शासनाच्या विचाराधीन होती.

शासन निर्णय:

राज्य प्रशिक्षण धोरणांतर्गत, उच्च व तंत्र शिक्षण विभागास सन २०१४-१५ या वर्षात अर्थसंकल्प वितरण प्रणालीद्वारे प्रत्यक्षात उपलब्ध झालेल्या रु.१४५.३२ लक्ष अनुदानातुन, सन २०१३-१४ या आर्थिक वर्षामधील यशवंतराव चव्हाण विकास प्रशासन प्रबोधिनी, माहिती व तंत्रज्ञान केंद्र, पुणे यांची प्रशिक्षणाची उर्वरित रु.७२.२४ लक्ष प्रलंबित रक्कम अदा करण्यासाठी, सदरहु रकमेचे वाटप तंत्रशिक्षण संचालनालयास करण्यास याद्वारे पुढीलप्रमाणे मान्यता देण्यात येत आहे.

(रुपये लाखात)

लेखाशिर्ष	नियंत्रक अधिकारी	वितरीत
उच्च व तंत्र शिक्षण विभाग-मागणी क्रमांक डब्ल्यु-६ २२५१, सचिवालय-सामाजिक सेवा ००३, प्रशिक्षण (००) (००)(०१) शासकीय कर्मचाऱ्यांना प्रशिक्षण (२२५१०९६४) ५०, इतर खर्च	संचालक (तंत्रशिक्षण), मुंबई	७२.२४
सन २०१३-१४ या आर्थिक वर्षामधील अदा करावयाचे उर्वरित रकमेच्या अनुदानाचे वाटप		७२.२४

२. राज्य प्रशिक्षण धोरणांतर्गत सन २०१३-१४ या आर्थिक वर्षामधील प्रशिक्षणाची उर्वरित रक्कम रु. ७२.२४ लक्ष यशवंतराव चव्हा विकास प्रशासन प्रबोधिनी, माहिती व तंत्रज्ञान केंद्र, पुणे यांना अदा करण्याची जबाबदारी संचालक (तंत्रशिक्षण) यांची राहिल. वितरीत केलेला सदर निधी मंजूर केलेल्या बाबीवरच खर्च करण्याची दक्षता घेण्यात यावी व याबाबतची कार्यवाही नियमानुसार व प्रचलित पद्धतीने करण्यात यावी व केलेल्या कार्यवाहीचा अहवाल संचालक (तंत्रशिक्षण) यांनी शासनास सादर करावा. संबंधितांनी निधीबाबत महाराष्ट्र अर्थसंकल्प नियमपुस्तिका व वित्तीय अधिकार नियमपुस्तिकेमध्ये उल्लेख केलेल्या नियमांचे पालन करावे.

३. सदर शासन निर्णय नियोजन विभागाचा अनौपचारिक संदर्भ क्रमांक ४६१/१४७१, दिनांक २६/१२/२०१४ व वित्त विभागाचा अनौपचारिक संदर्भ क्रमांक १८/१५, का. व्यय- ५, दिनांक ०९/०१/२०१५ अन्वये दिलेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्रमांक २०१५०१३१११५५१६१७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शैला तारगे पाटील)

सह सचिव, उच्च व तंत्र शिक्षण विभाग

प्रत -

१) मा.मंत्री (उच्च व तंत्र शिक्षण) यांचे खाजगी सचिव,

- २) मा.राज्यमंत्री (उच्च व तंत्र शिक्षण) यांचे खाजगी सचिव,
- ३) प्रधान सचिव (उच्च व तंत्र शिक्षण) यांचे स्वीय सहायक,
- ४) महासंचालक, यशवंतराव चव्हाण विकास प्रशासन प्रबोधिनी, माहिती व तंत्रज्ञान केंद्र, पुणे,
- ५) सर्व सह सचिव/उप सचिव, उच्च व तंत्र शिक्षण विभाग, मंत्रालय, मुंबई-३२,
- ६) संचालक, तंत्रशिक्षण, महाराष्ट्र राज्य, मुंबई.
- ७) महालेखापाल, (लेखापरीक्षा/लेखा व अनुज्ञेयता), महाराष्ट्र १/२, मुंबई / नागपूर,
- ८) अधिदान व लेखा अधिकारी, मुंबई,
- ९) निवासी लेखा परीक्षा अधिकारी, मुंबई,
- १०) वित्त विभाग,
- ११) उच्च व तंत्र शिक्षण विभाग कार्यासन क्रमांक साशि-१, तांशि १/३/७,
- १२) निवडनस्ती.
